


L-Ewwel Thaffir tax-Xelters fil-Qrendi

(L-Ewwel Parti)

kitba ta' Emmanuel Muscat



L-ewwel attacki mill-ajru fuq Malta bdew fl-ghodwa tal-11 ta' Ġunju 1940. Fl-ewwel jiem tal-gwerra mat-twissija tal-hbit, mill-ajru kulhadd kien idabbar rasu kif jista'. Nies apposta bdew iżuru d-djar biex jaghtu pariri kif u fejn hu l-ahjar post fid-dar stess biex jiġi użat bhala kenn waqt *Air Raid*. Min kien jitgeddes taht xi mejda jew jistkennu f'xi kantina. Ohrajn kienu jidhlu taht it-taraġ jew garigor u kien hemm ohrajn li kienu jippreferu jorqdu fl-irziezet milli fir-rahall ghalix dan kien iktar vulnerabbli ghall-attacki.


Ma tantx ghadha żmien meta b'esperjenza n-nies intebhet li dawn ma kienu joffru l-ebda lqugh ghal kontra l-bombi. Il-Gvern induna bil-problema serja u maqbud f'paniku bl-ghajjnuna ta' l-Ammiraljat ta bidu ghat-thaffir ta' xelters pubbliċi fit-toroq, li kienu mhaffrin fil-fond fil-blat fejn in-nies kienu jistghu jmorru jistkennu waqt l-*Air Raids*.

Fl-1 ta' Settembru 1940 is-Sur Edgar Gaffiero aktarx

wiehed mir-refugjati u li kien joqghod fi Triq is-Suq il-Qrendi kien baghat ittra u petizzjoni iffirmata minn 170 persuna resident il-Qrendi fosthom il-kappillan Dun Nerik Mahoney lill-Gvernatur ta' Malta fejn tressqu ghall-attenzjoni tiegħu diversi lmenti dwar li fir-rahall tal-Qrendi kien ghad m'hemm xelters lesti u li twissijiet permezz tas-sirena kienu jaslu tard u xi kultant ikunu diġà nxehtu l-bombi ta' l-ghadu. Ghaldaqstant kien mitlub li tingieb sirena fir-rahall u li minnufih jibda thaffir tax-xelters fil-blat fit-toroq tal-Qrendi. Kien infetah file li jgħib in-numru 3638/1940, sugġett *Air Raid Shelters at Qrendi*.

Fit-tweġiba tiegħu, is-Segretarju tal-Gvern f'ittra datata 27 ta' Settembru 1940, qal li l-Eċċ. Tiegħu l-Gvernatur ta l-attenzjoni tiegħu dwar l-ilmenti li tressqu u wera l-preokkupazzjoni tiegħu.


Qal li qeghdin jithaffru tmien xelters pubbliċi li fihom jistghu jakkomodaw 840 persuna. Sintendi ma jinkludix



Il-pjanta tax-xelters li kellu żewġ bokok f'Misrah Santa Marija u bokka oħra quddiem il-Każin Santa Marija fi Triq il-Parroċċa

xelters imhaffra fi djar privati. Id-Dipartiment tax-Xogholijiet minnufih ghandu jibda xoghol ta' thaffir ta' zewg xelters ohra, wiehed f' Misrah Santa Marija u iehor fi Triq Santa Katarina. Mhux talli hekk, talli x-xoghol tax-xelters kien qiegħed ikun organizzat ahjar taht it-tmexxija

ta' Mr. Maritg li kien magħruf mit-Tarzna. Fl-iskema se jinkludi l-Qrendi fejn se tingħat prijorità skond programm infassal għall-irhula li kien deċiż mill-Gvern fl-ahjar interess tal-poplu Malti. L-ebda raħal ma kien se jkun ippreferut minn iehor. Ix-xogħolijiet se jinkludu titjib fil-kantini. Dwar in-nuqqas ta' sirena: dawn kellhom jitqassmu kull fejn hemm bżonn, hekk kif ikunu disponibbli.




Fl-1 ta' Ottubru 1940 inkitbet ittra minn Kaptan H. Parnis England li kienet iffirmata minn 46 persuna mill-Qrendi fejn fiha esprim l-biza' tar-residenti tal-Qrendi biex jibda thaffir tax-xelters b'mod immedjat ghax ma kienet teżisti l-ebda protezzjoni għall-attakki mill-ajru f'din iż-żona perikoluża.

Tant kienu beżana l-Qrendin li fil-21 ta' Ottubru 1940 inkitbet ittra ohra li ggib il-firma ta' Dr. Ġ. Borg, li kien jiforma wiehed mill-membri mhux ufficjali tal-Kunsill Eżekuttiv fejn dan esprima xi lmenti tar-residenti Qrendin u rrimarka li t-thaffir tax-xelters kien miexi b'mod kajman. Kien issuggerit li x-xogħol għandu jsir permezz ta' offerta ghax kien hemm min hu lest li jagħmel dan ix-xogħol fl-iqsar żmien.

Referenzi
Arkivju Nazzjonali ta' Malta
Dokument Xelters fil-Qrendi

L-ittra li kienet iffirmata min 170 resident u rifuġjat mill-Qrendi



Ix-xelter ta' maġenb il-knisja tas-Salvatur imbarrat bil-ġebel. Dan ir-ritratt ġie meħud fid-9 ta' Awissu 1945, fl-okkażjoni tal-miġja ta' l-istatwa ta' l-Assunta mill-induratura.